



INTENZJONIJIET PARTIKULARI

Proposti mill-Papa Franġisku fuq il-Ħamest Iswaba' tal-Id

1. L-Oħxon

Is-saba' l-oħxon hu l-eqreb wiehed lejck. Mela ibda billi titlob għal dawk li huma l-eqreb lejck. Huma l-persuni li fihom faċilment niftakru. Li nitolbu għall-gheżiež tagħna hu "dmir helu".

2. Il-Werrej

Is-saba' li jmiss hu l-*werrej*. Itlob għal dawk li jghallmu, jedukaw u jieħdu hsieb tal-ohrajn. Din il-kategorija tigbor fiha l-għalliema, il-professuri, it-tobba us-sacerdoti. Ghandhom bżonn tas-sostenn u l-għerf biex juru lill-ohrajn it-triq it-tajba. Dejjem ftakar fihom fit-talb tiegħek.

3. Il-Fustani


Is-saba' li jmiss, *il-fustani*, hu l-itwal wiehed. Ifakkarna f'dawk li jmxexxuna. Itlob għall-President, il-membri parlamentari, in-nies tan-negozju u d-diretturi tal-kumpaniji. F'idejn dawn il-persuni hemm id-destin ta' pajjiżna u huma jdawlu l-opinjoni pubblika ... Ghandhom bżonn id-dawl ta' Alla.

4. Tač-Ċurkett

Ir-raba' saba' jissejjah *tač-Ċurkett*. Jissorprendina l-fatt li dan hu l-aktar saba' dgħajjef, kif jista' jikkonfermalna kull min jgħallem il-pjanu. Qiegħed hemm biex ifakkarna f'dawk l-aktar dgħajfa, f'min għandu xi sfidi x'jaffronta, fil-morda. Dawn ghandhom bżonn tat-talb tiegħek lejl u nhar. It-talb tiegħek għalihom qatt mhu biżżejjed. U qiegħed hemm ukoll biex jistedinna nitolbu għall-koppji miżżewġa.

5. Iz-Żgħir

U fl-aħħar għandna s-saba' *z-żgħir* tagħna, l-iċken fosthom il-koll, kif ċekjknin għandna nħossuna quddiem Alla u l-proxxmu. Kif jgħid Gesù, "tal-aħħar jiġu l-ewwel". Is-saba' z-żgħir ifakkrek titlob għalik innifsek. Wara li tkun tlabt għall-ohrajn kollha, tista' tifhem aħjar liema hu l-htigijiet tiegħek billi thares lejhom mill-perspettiva t-tajba.



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

IS-SAJF MALTI: MIMLI FESTI U QADDISIN

Dehlin fil-qalba tas-Sajf, u fpajjiżna nafu li s-sajf ma jfissirx shana u baħar biss, imma jfisser ukoll festi u qaddisin, allavorja din is-sena ergajna mhux bħas-soltu. Wisq probabli, meta nahsbu fil-qaddisin, l-ewwel ma jiġu f'moħħna huma San Pawl, San Ġuzepp, Santa Rita u ohrajn, li huma familjari sew magħna. Imma l-Knisja għandha qaddisin oħra li huma pjuttost misterjużi, għax ftit nisimghu bihom, u dan għax huma parti mill-Knisja tal-Lvant, Kattoliċi bħalna, imma li għandhom rit differenti.

San Charbel Makhlof, Qaddis tar-Rit Maronita

Wiehed minn dawn huwa San Charbel Makhlof, tar-Rit Maronita, li t-tifikira tiegħu fil-Knisja Kattolika Rumana ssir proprju f'dan ix-xahar - nhar l-24 ta' Lulju - u fil-Knisja tal-Lvant tkun iċċelebrata nhar it-tielet Hadd ta' Lulju. Il-Knisja Maronita taf il-bidu tagħha lil San Maron, eremita Sirjan li għex fl-aħħar tar-IV u l-bidu tal-V seklu u hija mifruxa l-iktar fil-Libanu. Il-Wied qaddis ta' Qadisha, bl-ermitaġġi tiegħu mingura fil-ġebel u bis-siġar tač-ċedru li l-injam tagħhom jissemma' fil-Bibbja bħal meta s-sultan David użah għall-palazz tiegħu u ibnu Salamun għat-tempju ta' Ġerusalem, huwa s-simbolu tal-hegġa u tal-perseveranza ta' dan il-poplu.

Ġibda għall-ħajja ta' Talb

San Charbel, oriġinarjament jismu Youssef Antoun Makhlof, kien wiehed mill-ħamest ulied ta' Antoun Zaarour Makhlof u ta' Brigitta Chidiac, u tweled nhar it-8 ta' Mejju, 1828. Hu kien jgħix fir-raħal ta' Bekaa Kafra, aktarx l-iktar raħal li jinsab fil-gholi fil-muntanji tal-Libanu. Missieru kien sewwieq tal-bghula u darba, meta Youssef kellu biss tliet snin, huwa u ġej lura minn biċċa xogħol b'xejn għall-armata Torka, tilef ħajtu. Youssef trabba minn ommu u sa minn kmieni hassu miġbud lejn il-ħajja tal-eremiti, ħajja li diġa kienu qed jgħixu żewġ zijiet tiegħu. Bħala tfajjel, huwa kien jieħu hsieb il-merħla ċekjknja tal-familja, u kien jieħu l-animali f'għar fil-qrib fejn kien poġġa ikona tal-Madonna u kien jgħaddi l-ġurnata jitlob.



Eremita b'fama ta' qdusija

Fl-1851, Youssef halla l-familja u dahal mal-Ordni Maronita tal-Libanu fil-monasteru ta' Sidtna Marija f'Mayfouq fejn beda jitghallem jghix il-hajja ta' monaku. Hawnhekk inghata l-abitu religjuż u ha l-isem ta' Charbel, martri Kristjan f'Antijokja tat-II seklju. Charbel mar jistudja biex isir saċerdot u meta temm l-istudji tiegħu, huwa ntbagħat fil-monasteru ta' San Maron, fejn għex hajja intensa ta' ʕahda u ta' talb. Fl-1875, Charbel inghata l-permess li jghix ta' eremita fil-kappella ta' San Pietru u San Pawl u hemmhekk għadda 23 sena jghix waħdu, sa ma miet b'attakk ta' puplesija lejlet il-Milied tas-sena 1898. L-għada, Charbel gie midfun fil-monasteru ta' San Maron. Jingħad li t-temp tant kien hażin li fixkel lir-reffigħa milli jagħmlu xogħolhom. Kien nieżel hafna silg u s-shab kien iswed tassew. Izda wiehed mir-reffigħa jghid li meta refghuh biex jehduh fil-monasteru, is-shab gheb u l-ajru fetah. Storja oħra tghid li ffit xhur wara mewtu, dawl qawwi deher fuq qabru. Is-superjuri fetħu l-qabar u sabuh intatt. Minn wara dakinhar, likwidu donnu demm beda johroġ minn gismu. Il-qabar ta' Charbel infetaħ diversi drabi u gismu baqa' jidher donnu dak ta' bniedem haj sa ma' fl-1976 infetaħ għall-ahhar darba u nstab biss l-iskeletru tiegħu.

Stejjer ta' mirakli wara mewtu

San Charbel għamel hafna mirakli u huwa mfittex kemm mill-Insara kif ukoll mill-Musulmani. Fil-fatt, 4 miljun pellegrin iżur kull sena l-qabar tiegħu. L-iktar miraklu famuż ta' San Charbel huwa dak ta' Nohad El Shami, mara ta' 55 sena, li kellha paralizi parzjali.

Hija tghid kif matul il-lejl tat-22 ta' Jannar 1993, f'holma rat żewġ monaċi Maroniti hdejn is-sodda tagħha. Wiehed minnhom poġġa jdejh fuq għonqha u operaha, filwaqt li l-iehor żamm l-imhadda taht għonqha. Meta qamet, sabet żewġ feriti f'għonqha, waħda fuq kull naħa. Kienet imfejqa għal kollox u reġgħet setgħet timxi. Kien San Charbel li fejjaqha imma lill-monaku l-iehor ma għarfitux. Il-lejl ta' wara, reġgħet rat lil San Charbel f'holma. Huwa qalilha: *'Għamilt din l-operazzjoni sabiex in-nies jaraw u jerjgħu lura lejn il-fidi. Nitolbok iżzur l-ermitaġġ kull 22 tax-xahar u li tmur il-quddies regolarment għall-bqija ta' hajtek.'*

Dikjarat qaddis mill-Papa San Pawlu VI

Nhar il-5 ta' Diċembru, 1965, f'għeluq il-Konċilju Vatikan II, il-Papa Pawlu VI ddikjara lil Charbel Makhlof qaddis. Huwa qal *"Eremita mill-gholja tal-Libanu issa jinsab miktub fil-lista tal-qaddisin ... membru ġdid ta' qdusija monastika li bl-eżempju u l-interċessjoni tiegħu stagħna l-poplu Nisrani kollu. Jalla nifhmu, f'dinja msaħħra bl-ghana u l-lussu, il-valur assolut tal-faqar, tal-penitenza u tal-axxetika, li jneħħu kull xkiel mir-ruħ li qed tfixkel lil Alla."*

San Charbel kien iheggegħ hafna għat-talb li jghin lill-bniedem jghix sew il-hajja tiegħu, li jrattab il-qlub u jdawwal l-imhuh imdallma.

Jalla nghixu kliem dan il-qaddis sabiex bit-talb tagħna ahna naqilgħu l-hniena u nissukktaw fil-mixja tagħna lejn il-hajja ta' dejjem.

ID-DJARJU TAL-PARROĊĊA Ħal Safi - Lulju 2021

Il-Ħamis 1 ta' Lulju

Tifkira tal-Beatu Nazju Falzon

Il-Ġimgħa 2 ta' Lulju

L-Ewwel Ġimgħa tax-xahar

Filghodu - Tqarbin tal-Morda fi djarhom

Fis-5:45pm - Qrar

Fis-6:30pm - Quddiesa

Fis-7:00pm - Adorazzjoni u Barka Sagramentali.

Il-Ħadd 4 ta' Lulju

Fl-10:30am - Quddiesa bis-Sagrament tal-Magħmudija

Il-Ħadd 25 ta' Lulju

Jum in-Nanniet



Twieldu mill-ġdid bil-Magħmudija

Sabrina Dalli

--- 0 ---



Daħlu fil-Ħajja ta' Dejjem

Carmelo Frendo

**Nitolbu
għalihom!**



**IL-ĦAJJA SABIĦA.
AGĦMILHA ISBAĦ!**



**"Anqas ma tirreagixxi
għal nies b'attitudni negattiva
aktar hajtek issir paċifika.**

**Żomm it-tifkiriet li jagħtuk:
teptipa f'ghajnejk, mhux tikmix f'wiċċek."**



Francis